



துணை முதலமைச்சர் உதயநிதி ஸ்டாலின் அவர்கள் நேற்று (26.9.2025) சென்னை கலைவாணர் அரங்கத்தில் இளைஞர் நலன் மற்றும் விளையாட்டு மேம்பாட்டுத் துறையின் சார்பில் நடைபெற்ற விழாவில் சர்வதேச, ஆசிய மற்றும் தேசிய அளவிலான விளையாட்டு போட்டிகளில் பதக்கங்கள் வென்ற 819 வீரர், வீராங்கனைகளுக்கு ரூ.21.40 கோடி ரூபாய்க்கான உயரிய ஊக்கத்தொகை காசோலைகளை வழங்கினார். இந்நிகழ்வில் அரசு அலுவலர்கள், பயிற்றுநர்கள் மற்றும் விளையாட்டு வீரர், வீராங்கனைகள் உடனிருந்தனர்.



சர்வதேச மற்றும் தேசிய அளவில் பதக்கங்கள் வென்ற வீரர் – வீராங்கனையர்க்கு

4 ஆண்டுகளில் ரூ.150 கோடி ரூபாய் உயரிய ஊக்கத்தொகை! இந்தியாவில் தமிழ்நாடு தவிர, எந்த மாநிலமும் வழங்கியதில்லை!

சென்னை, செப்.27-

சென்னை, கலைவாணர் அரங்கத்தில், சர்வதேச மற்றும் தேசிய அளவில் பதக்கங்களை வென்று தமிழ்நாட்டுக்குப் பெருமை சேர்த்த 819 வீரர் - வீராங்கனையர்க்கு ரூ.21.40 கோடி மதிப்பிலான உயரிய ஊக்கத்தொகையை துணை முதலமைச்சர் உதயநிதி ஸ்டாலின் வழங்கி, வாழ்த்துரை வழங்கினார்.

நிகழ்ச்சியில், 2025 - வேர்ல்டு ஸ்போர்ட்ஸ் ஸ்கேட்டிங் சாம்பியன்ஷிப் பில் பதக்கம் வென்ற ஆனந்த்குமாரருக்கு ரூ.1.80 கோடியும், பிபே விமென்ஸ் கிராண்ட்ஸ்-2025 பட்டம் பெற்று - அரசு வேலையையும் பெற்ற கிராண்ட் மாஸ்டர் வைஷ்ணவ் ரூ.75 ஆயிரம் ஊக்கத்தொகையையும், மேலும், நால்வருக்கு கருணை அடிப்படையில் அரசு பணிக்கான நியமன ஆணைகளையும் உதயநிதி ஸ்டாலின் வழங்கி வாழ்த்திப் பேசினார்.

அப்போது அவர், "நம் அரசு அமைந்த இந்த நான்கரை ஆண்டுகளில் மட்டும், 4 ஆயிரத்து 510 விளையாட்டு வீரர்களுக்கு 150 கோடி ரூபாயை உயரிய ஊக்கத்தொகையாக நம் முதலமைச்சர் அவர்கள் கொடுத்திருக்கிறார்கள். இப்படி 4 வருடத்தில், இவ்வளவு விளையாட்டு வீரர்களுக்கு உயரிய ஊக்கத்தொகையை எந்த மாநிலமும் வழங்கியதில்லை" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு: 4 ஆயிரத்து 510 விளையாட்டு வீரர்களுக்கு 150 கோடி ரூபாயை உயரிய ஊக்கத்தொகையாக நம் முதலமைச்சர் அவர்கள் கொடுத்திருக்கிறார்கள். 4 வருடத்தில் எந்த மாநிலமும், இவ்வளவு விளையாட்டு வீரர்களுக்கு உயரிய ஊக்கத்தொகையை கொடுக்கவில்லை.

819 வீரர்கள் 22 கோடி ரூபாய்
சர்வதேச மற்றும் தேசிய அளவில் நடைபெற்ற விளையாட்டுப் போட்டிகளில் பதக்கங்களை வென்று, தமிழ்நாட்டுக்கு பெருமை சேர்த்துள்ள 819 வீரர்களுக்கு மாண்புமிகு முதலமைச்சர் அவர்களின் உத்தரவின்பேரில் 22 கோடி ரூபாய் மதிப்பிலான உயரிய ஊக்கத்தொகை வழங்கும் நிகழ்ச்சியில் கலந்துகொண்டு, உங்களை எல்லாம் சந்திப்பதில் மிகுந்த மகிழ்ச்சியும், பெருமையும் அடைகிறேன். உங்கள் அனைவருக்கும் எனது வாழ்த்துகளைத் தெரிவித்துக் கொள்கிறேன்.

நேற்று தொலைக்காட்சிகள், இன்று செய்திதாள்களில் பார்த்து இருப்பீர்கள். நேற்று அரசு சார்பாக, நம் நேரு உள் விளையாட்டு அரங்கில் 'கல்வியில் சிறந்த தமிழ்நாடு' என்ற மிகப்பெரிய நிகழ்ச்சியை முதலமைச்சர் அவர்கள் நடத்தி இருந்தார்கள். தொலங்கான மாநில முதலமைச்சர் மாண்புமிகு ரேவந்த் ரெட்டி அவர்கள் சிறப்பு விருந்தினராகக் கலந்து கொண்டார்கள்.

அரங்கம் முழுவதும் கல்வியாளர்கள், மாணவச் செல்வங்கள், கல்வியில் சாதித்த மாணவர்கள், முதலமைச்சரின் காவை உணவு, புதுமைப்பெண், தமிழ்ப்புதல்வன், நான் முதல்வன் திட்டத்தில் பயன்பெற்ற மாணவர்கள் கலந்துகொண்டார்கள். அதில் நமக்கும் ஒரு சிறிய இடத்தை கொடுத்திருந்தார்கள். கல்வி என்றால், வெறும் பள்ளிக் கல்வி, உயர்கல்வி மட்டும் கிடையாது. அதற்கு சமமாக உடற்கல்வியும் மிக முக்கியம் என்று சொல்லும் அளவுக்கு, நம் விளையாட்டு வீரர்கள் சிலரை அங்கு வரவழைத்து, நம் முதலமைச்சர் அவர்கள் ஊக்குவித்திருந்தார்கள்.

விளையாட்டு வீரர்கள்

நேற்று, அந்த அரங்கம் முழுவதும் கல்வி கற்கின்ற மாணவர்களாக இருந்தார்கள். மிகவும் பெருமையாக இருந்தாலும், அரங்கம் முழுவதும்

சென்னையில் நடைபெற்ற பாராட்டு விழாவில்

துணை முதலமைச்சர் உதயநிதி ஸ்டாலின் பெருமிதம்!



படித்து சாதித்தவர்களாக இருக்கிறார்கள் என்று சிறிது பொறாமை யாக இருந்தது. ஆனால், இன்று இந்த அரங்கத்திற்கு வருப்போது மிகவும் பெருமையாக இருக்கிறது. இந்த அரங்கம் முழுவதும் விளையாட்டில் சாதித்து, பதக்கங்களை வென்றவர்கள் வந்து இருக்கிறார்கள். இந்த அரங்கத்தில் நான்கு பேருக்கு கருணை அடிப்படையில், நம் துறையில் வேலையாய்ப்புக்கான ஆணைகளை வழங்க இருக்கிறோம். அவர்களுக்கு எனது வாழ்த்துகள்.

விளையாட்டு வீரர்களைக் கொண்டுவந்த இன்றையதினம் நம்மால், அது நம் தமிழ்நாடு அரசுதான். அந்த அளவுக்கு நம் விளையாட்டு வீரர்களுக்குத் தேவையான, அனைத்து வசதிகள், உதவிகளை நம் முதலமைச்சர் அவர்கள் செய்து கொண்டிருக்கிறார்கள். நம் அரசு அமைந்த இந்த நான்கரை ஆண்டுகளில் மட்டும், 4 ஆயிரத்து 510 விளையாட்டு வீரர்களுக்கு, 150 கோடி ரூபாயை உயரிய ஊக்கத்தொகையாக நம் முதலமைச்சர் அவர்கள் கொடுத்திருக்கிறார்கள். இப்படி 4 வருடத்தில், இவ்வளவு உயரிய ஊக்கத்தொகையை, விளையாட்டு வீரர்களுக்கு எந்த மாநிலமும் வழங்கியதில்லை.

இன்றைக்கு மட்டும் இவ்வளவு பேருக்கும் உயரிய ஊக்கத்தொகையைக் கொடுத்திருக்கிறோம் என்றால், அதற்கும் நம் முதலமைச்சர்தான் காரணம். சில மாதங்களுக்கு முன்பு நானும், நம் துறையின் செயலாளரும், விளையாட்டு மேம்பாட்டு ஆணைய உறுப்பினர் செயலரும் முதலமைச்சரிடம் சென்று ஒரு கோரிக்கை வைத்தோம். அதாவது எஸ்டீ.எம்.எஸ்.எஸ்., சி.டி.எஸ். திட்டங்களில் வருடந்தோறும் பயன்பெறுகிற வீரர்களின் எண்ணிக்கை கொஞ்சம் குறைவாக இருக்கிறது. எங்களுக்கு அதை அதிகப்படுத்திக் கொடுக்க வேண்டும், திறமையான வீரர்களுக்கு உதவ வேண்டும் என்று முதலமைச்சரிடம் கோரிக்கையை வைத்தோம். உடனே, முதலமைச்சர் அவர்கள் அந்த எண்ணிக்கையை இரண்டு மடங்காக மாற்றிக் கொடுத்தார்கள்.

வீரர்களுக்கு அரசு வேலை

பொதுவாக போட்டியில் கலந்துகொண்டு, வெற்றிபெற்று வந்தபிறகு தான் அரசு பரிசுத்தொகையைக் கொடுக்கும். ஆனால், நம் முதலமைச்சரும், அரசும் மட்டும்தான் போட்டியில் கலந்துகொள்வதற்கு முன்பே, அந்த வீரர்களை அழைத்து நிதி உதவி செய்கிறது. நிதி உதவி மட்டுமல்ல, நீங்கள் வெற்றிபெற்றுவிட்டு வந்தீர்கள் என்றால், உங்களுக்கான அரசு வேலையையும் நம் அரசு

கொடுத்துக்கொண்டு இருக்கிறது. தமிழ்நாட்டில் வரலாற்றிலேயே முதல்முறையாக, சென்ற வருடம் நூற்றுக்கும் அதிகமான வீரர்களுக்கு அரசு வேலைவாய்ப்பை ஏற்படுத்திக் கொடுத்திருக்கிறோம். அந்த வகையில், இன்று உங்களுக்கு உயரிய ஊக்கத்தொகையையும் கொடுத்திருக்கிறோம்.

நீங்கள் மீண்டும் வெற்றிப்பெற்று வருப்போது, நம் முதலமைச்சர் அவர்கள் அரசு வேலையையும் நிச்சயம் பெற்றுத் தருவார். இந்த அளவுக்கு தமிழ்நாட்டு விளையாட்டு வீரர்களின் முன்னேற்றத்திற்காக தொடர்ந்து, நாம் உழைத்துக் கொண்டு இருக்கிறோம். நம் தமிழ்நாடு விளையாட்டு மேம்பாட்டு ஆணையம் மூலமாக தேர்வுசெய்யப்பட்ட வீரர்கள் இந்த அரங்கம் முழுவதும் நிறைந்திருக்கிறீர்கள். அதில் ஒரு சில பெயர்களை இங்கு குறிப்பிட விரும்புகிறேன்.

ஸ்போர்ட்ஸ் ஸ்கேட்டிங் ஸ்டார்

இந்திய அளவில் மட்டுமல்ல, சர்வதேச அளவிலும் பல சாதனைகளைச் செய்துகொண்டு வருகிறீர்கள். அதற்குச் சிறந்த உதாரணமாக இந்த மேடையில், இருவரை அமர வைத்துள்ளோம். ஒருவர் இந்தியாவின், 'ஸ்போர்ட்ஸ் ஸ்கேட்டிங் ஸ்டார்' என்று சொல்லப்படுகிற தம்பி ஆனந்த்குமார் வேல்குமார் இங்கு வந்துள்ளார். விளையாட்டு மேம்பாட்டு ஆணையத்தின், எம்.ஐ.எம்.எஸ். திட்ட வீரரான தம்பி ஆனந்த்குமார் சமீபத்தில், சைனாவில் நடந்த 2025 - வேர்ல்டு ஸ்போர்ட்ஸ் ஸ்கேட்டிங் சாம்பியன்ஷிப் பில் கலந்துகொண்டு, இன்றைக்கு ஒட்டுமொத்த உலகத்தையும் தன் பக்கம் திரும்ப வைத்துள்ளார்.

இந்தப் போட்டியில் ஒரு பதக்கம் இல்லை, இரண்டு தங்கப் பதக்கம், ஒரு வெண்கல பதக்கம் என்று மொத்தம் மூன்று பதக்கங்களைப் பெற்றுள்ளார் தம்பி ஆனந்த்குமார் அவர்கள். இதன்மூலம் ஸ்போர்ட்ஸ் ஸ்கேட்டிங் போட்டியில், இந்தியாவுக்காக தங்கப் பதக்கம் வென்ற முதல் வீரர் என்ற சாதனையை தம்பி ஆனந்த்குமார் அவர்கள் படைத்துள்ளார். நாம் அனைவரும் நம் வாழ்த்துகளைக் கைத்தட்டல்களில் மூலம் தெரிவித்துக் கொள்வோம். அவரின் வெற்றிப் பயணத்துக்கு நம் அரசும், நாம் அனைவரும் துணை நிற்போம்.

சென் கிராண்ட் மாஸ்டர் என்ற போற்றப்படுகிற தங்கை வைஷ்ணவி அவர்கள், சில நாட்களுக்கு முன்பு ஒட்டுமொத்த உலகத்தையும் திரும்பிப் பார்க்க வைத்து, மிகப்பெரிய சாதனையைப் படைத்துவிட்டு, இன்றைக்கு மிகவும் அமைதியாக, இந்த மேடையில் உட்கார்ந்து இருக்கிறார்கள். பிபே விமென்ஸ்

3 சதவிகித இடஒதுக்கீட்டின் அடிப்படையில், தமிழ்நாடு தொழில் முதலீட்டில் கழகத்தில் ஜூனியர் ஆபிசர் வேலைக்கான பணி ஆணையை, நம் முதலமைச்சர் அவர்களே அவர்களுக்கு வழங்கினார்கள்.

உங்களின் விபரமுயற்சி

ஆனந்த்குமாரும், வைஷ்ணவியும் இங்கு உட்கார்ந்து இருக்கிற, விளையாட்டில் சாதிக்க நினைக்கிற உங்கள் அத்தனை இளைஞர்களுக்கும் ஒரு முன்னுதாரணமாக விளங்கிக்கொண்டு இருக்கிறார்கள். உங்களின் விபரமுயற்சியும், விளையாட்டுத்துறையின் ஆதரவும் சேர்ந்து இன்றைக்கு நல்ல பலன்களைக் கொடுத்திருக்கின்றன. இன்று பதக்கம் வாங்கிவிட்டோம் அத்துடன் போதும், என்று நாம் நின்றவிடக்கூடாது. நீங்கள் ஒவ்வொரு நாளும் தொடர்ந்து பயிற்சி செய்ய வேண்டும். வெற்றி பெறுவதற்கு பொறுமை மிகமிக அவசியம். அதனால், பொறுமையையும், முயற்சியையும் கைவிடாமல் தொடர்ந்து பயிற்சி செய்யுங்கள். உங்களின் இலக்கில் மட்டும் நீங்கள் கவனமாக

இருங்கள். இதை நான் விளையாட்டுத் துறை அமைச்சராக இல்லை, உங்களின் சகோதரனாக இந்த நேரத்தில் உரிமையோடு சொல்கிறேன்.

நீங்கள் உங்களின் இலக்கை அடைவதற்கு, மாண்புமிகு முதலமைச்சர் அவர்களும், நம் விளையாட்டுத்துறையும் என்றைக்கும் உங்களுக்கு உற்ரத்துணையாக இருப்போம். உங்களின் முயற்சிகளை ஊக்கப்படுத்தத்தான் இந்த உயரிய ஊக்கத்தொகையை வழங்கி இருக்கிறோம். இதை பயன்படுத்தி, ஆடுகளத்தில் மட்டுமின்றி, உங்களின் வாழ்க்கையிலும் வெற்றிப்பெற வேண்டும் என்று கேட்டுக்கொண்டு, இங்கு வந்துள்ள அத்தனைபேருக்கும் எனது வாழ்த்துகளைத் தெரிவித்து, நம் தமிழ்நாட்டுக்கும், இந்திய ஒன்றியத்துக்கும் நீங்கள் பெருமை சேர்க்க வேண்டும் என்று கேட்டுக்கொண்டு, இந்த வாய்ப்புக்கு நன்றி கூறி விடை பெறுகிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் வாழ்த்திப் பேசினார்.



CHENNAI THINKER'S FORUM

#3 Poes Road, 1st Street, Teynampet, Chennai 600 018.

INVITATION

A National Colloquium on the present political situation

"DEFEND DEMOCRACY STOP ELECTORAL FRAUD"

“வாக்கு மோசடியைத் தடுப்போம் ஜனநாயகத்தைக் காப்போம்”

Welcome Address

Vijaya Thayanban
Coordinator, Chennai Thinker's Forum

Presidential Address

Mr. A. Raja
Senior Parliamentarian

Keynote address

Mr. Parakala Prabhakar
Senior Political Economist

Special Address

Hindu N. Ram
Senior Journalist

Vote of Thanks

On Saturday September 27, 2025 - 5.30 p.m.
at T.N. Rajarathinam Kalaingarangam,
Muthamizh Peravai, Opp. Sathya Studios,
R.A. Puram, Chennai 600 028.

All are welcome!